

Доколку средствата не бидат вратени во рокот од став 1 на овој член, Министерството за финансии по автоматизам ги враќа средствата во Буџетот.

#### Член 31

Привремено слободните средства на жиро сметките на корисниците и единките корисници на Буџетот не можат да се депонираат во деловните банки и други финансиски институции.

#### Член 32

Средствата од Билансот на приходи, потставка 7262 – Приходи од приватизација на претпријатијата се користат за намените утврдени во Законот за трансформација на претпријатијата со општествен капитал, а по Програма донесена од Собранието на Република Македонија.

#### Член 33

Привремено слободните средства на Буџетот, можат да се пласираат како краткорочни повратни пласмани во комерцијалните банки, но не подолго од три месеци, со каматна стапка утврдена со договор.

Условите и начинот под кои ќе се пласираат средствата од став 1 на овој член, се регулираат со договор меѓу министерот за финансии и деловните банки.

#### Член 34

Буџетот се извршува од 1 јануари до 31 декември 2000 година.

#### Член 35

Овој закон влегува во сила со денот на објавувањето во „Службен весник на Република Македонија“, а ќе се применува од 1 јануари 2000 година.

1997.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

### У К А З ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ НА ЦАРИНСКИОТ ЗАКОН

Се прогласува Законот за изменување на Царинскиот закон, што Собранието на Република Македонија го донесе на седницата одржана на 29 декември 1999 година.

Број 07-4769/1 Претседател  
29 декември 1999 година на Република Македонија,  
Скопје Борис Трајковски, с. р.

Претседател  
на Собранието на Република  
Македонија,  
д-р Саво Климовски, с. р.

### ЗАКОН ЗА ИЗМЕНУВАЊЕ НА ЦАРИНСКИОТ ЗАКОН

#### Член 1

Во Царинскиот закон („Службен весник на Република Македонија“ број 21/98, 26/98 и 63/98), во членот 221 зборовите: „1 јануари 2000 година“, се заменуваат со зборовите: „1 април 2000 година“.

#### Член 2

Овој закон влегува во сила со денот на објавувањето

1998.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

### У К А З ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ДАНОКОТ НА ДОДАДЕНА ВРЕДНОСТ

Се прогласува Законот за изменување и дополнување на Законот за данокот на додадена вредност, што Собранието на Република Македонија го донесе на седницата одржана на 29 декември 1999 година.

Број 07-4772/1  
29 декември 1999 година  
Скопје

Претседател,  
на Република Македонија,  
Борис Трајковски, с. р.

Претседател  
на Собранието на Република  
Македонија,  
д-р Саво Климовски, с. р.

### ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ДАНОКОТ НА ДОДАДЕНА ВРЕДНОСТ

#### Член 1

Во Законот за данокот на додадена вредност („Службен весник на Република Македонија“ број 44/99 и 59/99), во членот 6 став 3 по зборот „смета“ сврзникот „и“ се брише.

#### Член 2

Во членот 23 во точката 5 зборовите: „Прометот на банкарски и финансиски услуги“ се заменуваат со зборовите: „Банкарски и финансиски промет“.

Во потточка а) зборовите: „во земјата и во странство“ се бришат.

Во потточка д) зборовите: „провизии и на“ се заменуваат со зборот „туѓи“.

#### Член 3

Во членот 24 точка 3 потточка в) зборот „дејности“ се заменува со зборот „увозот“.

Во точката 5 зборовите: „брокери и други“ се бришат.

#### Член 4

Во членот 27 став 1 во точката 16 по зборот „багаж“ се додаваат зборовите: „и предмети со мала вредност што ги внесуваат од странство или што ги примќаат државјани на Република Македонија и странски државјани, ако тие предмети не се наменети за препродажба“.

Во ставот 2 броевите: „10, 12, 14 и 15“ се заменуваат со броевите: „10 и 12“.

#### Член 5

Во член 35 точката 1 се менува и гласи:  
„1. Набавки или увозот на добра и користењето услуги за цели на прометот:

а) ослободен од данок според член 23 на овој закон или

б) во странство кој би бил ослободен од данок според член 23 од овој закон, ако би се извршувал во земјата;“

Во точката 2 во првата реченица зборовите: „пат-

седишта, лесни товарни возила, мотоцикли“ се заменуваат со зборовите: „велосипеди, моторни возила со помалку од четири тркала (категирија L), возила за превоз на патници, кои, покрај седиштето на возачот, имаат најмногу до осум седишта и чија најголема маса не надминува 3500 кг (категирија M1), исклучувајќи ги возилата за комбиниран превоз“, а зборовите: „пловни возила“ се заменуваат со зборовите: „пловни објекти“.

Во точката 2 втората реченица се менува и гласи: „Ова не важи во случаите, кога даночниот обврзник ги користи превозните средства или другите добра во даночниот период исклучиво за следниве дејности“.

#### Член 6

Во членот 38 став 3 по бројот „18“ записката се брише и се додаваат зборовите: „на овој закон, даночна основа на“.

#### Член 7

Во членот 39 ставот 3 се менува и гласи:

„(3) Пресметковен период за кој се пресметуваат и плаќаат аконтациите е еден календарски месец, или календарско тримесечје доколку вкупниот промет во изминатата календарска година не надминат износ од 25 милиони денари или, ако со почетокот на вршењето на стопанската дејност се предвидува дека нема да се надмине овој износ.“

#### Член 8

Во членот 41 став 1 зборовите: „календарски месец“ се заменуваат со зборовите: „пресметковен период“.

#### Член 9

Во членот 51 став 2 на крајот од првата реченица, по зборот „него“ се става записка и се додаваат зборовите: „освен прометот ослободен од данок без право на одбивка во претходниот данок“.

Во ставот 3 во првиот ред по зборовите: „Даночни обврзници“ се додаваат зборовите: „резиденти во земјата“.

#### Член 10

Во членот 53 во став 10 точка 3 по зборот „услугата“ се става точка, а зборовите до крајот на реченицата се бришат.

#### Член 11

Во членот 61 во ставовите 1, 2 и 4 зборовите: „31 декември 1999“ се заменуваат со зборовите: „31 март 2000“.

Во ставовите 3 и 4 зборовите: „1 јануари 2000“ се заменуваат со зборовите: „1 април 2000“.

Во ставот 3 втората реченица се менува и гласи: „Ако даночниот обврзник издал фактура пред овој датум за промет реализиран после 31 март 2000 година, не се применува член 24 став 3 точка 1 од законот наведен во овој став“.

#### Член 12

Членот 62 се менува и гласи:

„Даночните обврзници, кои се обврзани од денот на примената на овој закон на регистрација според член 51 на овој закон или кои сакаат доброволно да се регистрираат, должни се да се пријават кај надлежниот даночен орган до 1 март 2000 година.“

#### Член 13

Во членот 63 став 1 зборовите: „31 декември 1999“ се заменуваат со зборовите: „31 март 2000“.

Во ставот 2 зборовите: „во рок од една година од денот на примена на овој закон“ се заменуваат со зборовите: „до 31 декември 2000“.

#### Член 14

Првиот промет на станбените згради и станови чие градење отпочнало пред 1 април 2000 година, се ослободени од данок на додадена вредност до 31 декември 2000 година, а даночните обврзници за истиот период го задржуваат правото на одбиток на претходно платениот данок.

#### Член 15

Во членот 66 зборовите: „1 јануари 2000“ се заменуваат со зборовите: „1 април 2000“.

#### Член 16

Овој закон влегува во сила осмиот ден од денот на објавувањето во „Службен весник на Република Македонија“, а ќе се применува од 1 април 2000 година, освен одредбата од член 12 на овој закон која ќе се применува со денот на влегувањето во сила на овој закон.

### 1999.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

### У К А З

**ЗА ПРОГЛАСУВАЊЕ НА ЗАКОНОТ ЗА ГАРАНТИРАЊЕ НА ИНВЕСТИЦИЈАТА НА СТРАТЕШКИ ИНВЕСТИТОРИ И ЗА ПРЕЗЕМАЊЕ НА ОДДЕЛНИ ПОБАРУВАЊА ОД КРАЈНИ КОРИСНИЦИ ОД СТРАНА НА РЕПУБЛИКА МАКЕДОНИЈА, ВО СТОПАНСКА БАНКА А.Д. – СКОПЈЕ**

Се прогласува Законот за гарантирање на инвестицијата на стратешки инвеститори за преземање на одделни побарувања од крајни корисници од страна на Република Македонија, во Стопанска банка А.Д. – Скопје.

што Собранието на Република Македонија го донесе на седницата одржана на 29 декември 1999 година.

Број 07-4771/1  
29 декември 1999 година  
Скопје

Претседател  
на Република Македонија,  
**Борис Трајковски, с.р.**

Претседател  
на Собранието на Република  
Македонија,  
д-р **Саво Климовски, с.р.**

### ЗАКОН

**ЗА ГАРАНТИРАЊЕ НА ИНВЕСТИЦИЈАТА НА СТРАТЕШКИ ИНВЕСТИТОРИ И ЗА ПРЕЗЕМАЊЕ НА ОДДЕЛНИ ПОБАРУВАЊА ОД КРАЈНИ КОРИСНИЦИ ОД СТРАНА НА РЕПУБЛИКА МАКЕДОНИЈА, ВО СТОПАНСКА БАНКА А.Д. СКОПЈЕ**

#### 1. ОПШТИ ОДРЕДБИ

##### Член 1

Со овој закон се уредуваат условите и начинот за гарантирање на инвестицијата на стратешки инвеститори во Стопанска банка а.д. Скопје (во натамошниот текст: Банка) и за преземање на одделни побарувања на Банката од крајни корисници од страна на Република Македонија и условите и постапката за издавање на обврзници на Република Македонија.

##### Член 2

Предмет на инвестицијата од член 1 на овој закон се обичните акции кои и припаѓаат на Република Македонија, заедно со оние кои ги поседуваат претпријатијата